

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīmadrāmāyaṇē vālmīkīyē ādikāvyē*  
**॥ śrī sundarakāṇḍaṣōḍaśī ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī sundarakāṇḍaśōḍaśī ॥

tatō rāvaṇanītāyāḥ sītāyāḥ śatrukarṣaṇaḥ |  
iyēṣa padamanvēṣṭuṃ cāraṇācaritē pathi || 1 ||

yathā rāghavanirmuktaḥ śaraḥ śvasanavikramaḥ |  
gacchēt tadvad gamiṣyāmi laṅkāṃ rāvaṇapālītām || 2 ||

arthasiddhyai hariśrēṣṭha gaccha saumya yathāsukham |  
samānaya ca vaidēhīṃ rāghavēṇa mahātmanā || 3 ||

namō'stu rāmāya salakṣmaṇāya  
dēvyai ca tasyai janakātmajāyai |  
namō'stu rudrēndrayamānilēbhyō  
namō'stu candrāgnimarudgaṇēbhyah || 4 ||

pakṣī ca śākhānilayaṃ praviṣṭaḥ  
punaḥ punaścōttamasāntvavādī |  
susvāgataṃ vācamudīrayāṇaḥ  
punaḥ punaścōdayatīva hṛṣṭaḥ || 5 ||

namō'stu vācaspatayē savajriṇē  
svayambhuvē caiva hutāśanāya |  
anēna cōktaṃ yadidaṃ mamāgratō  
vanaukasā tacca tathāstu nānyathā || 6 ||

vānarō'haṃ mahābhāgē dūtō rāmasya dhīmataḥ |  
rāmanāmāṅkitam cēdam paśya dēvyaṅgulīyakam || 7 ||

tvamasmin kāryanirvāhē pramāṇam hariyūthapa |  
rāghavastvatsamārambhānmayi yatnaparō bhavēt || 8 ||

tvamasmin kāryaniryōgē pramāṇam harisattama |  
hanūman yatnamāsthāya duḥkhakṣayakarō bhava || 9 ||

yathā ca sa mahābāhuramāṃ tārāyati rāghavaḥ |  
asmād duḥkhāmbusaṃrōdhāt tvam samādhātumarhasi || 10 ||

astravijjayatām rāmō lakṣmaṇaśca mahābalaḥ |  
rājā jayati sugrīvō rāghavēṅābhipālitaḥ || 11 ||

dāsō'haṃ kōsalēndrasya rāmasyākliṣṭakarmanah |  
hanūmān śatrusainyānām nihantā mārutātmajaḥ || 12 ||

na rāvaṇasahasraṃ mē yuddhē pratibalaṃ bhavēt |  
śilābhiśca praharataḥ pādapaiśca sahasraśaḥ || 13 ||

dharṣayitvā purīm laṅkāmbhivādya ca maithilīm |  
saṃṛddhārthō gamiśyāmi miṣatām sarvarakṣasām || 14 ||

tad yathā tasya vikrāntamanurūpaṃ mahātmanaḥ |  
bhavatyāhavaśūrasya tathā tvamupapādaya || 15 ||

tatō mayā vāgbhiradīnabhāṣiṇī śivābhiriṣṭābhirabhiprasāditā |  
uvāha śāntim mama maithilātmajā tavātisōkēna tathātipīditā || 16 ||

|| iti śrī sundarakāṇḍaśōḍaśī samāptā ||